



श्रीमद्-आद्य-शङ्कर-भगवत्पाद-परम्परागत-मूलाम्नाय-  
सर्वज्ञ-पीठम्  
श्री-काञ्ची-कामकोटि-पीठम्  
जगद्गुरु-श्री-शङ्कराचार्य-स्वामि-श्रीमठ-संस्थानम्

## मार्कण्डेय-संहितायां श्री-शङ्कर-वैभवम्

श्री-शङ्कर-गुरु-चरण-स्मरण-मभीष्टा-र्थ-करण-मखिलानाम् ।  
सम्भवतु सर्वदा मम सम-रस-सुख-भाग्य-दान-निपुण-तरम् ॥ १ ॥

श्री-शङ्करा-चार्य-पदा-रविन्द-सेवा हि सर्वे-प्सित-कल्प-वल्ली ।  
लभ्येत जन्मा-न्तर-पुण्य-योगात् सु-जन्मभिः शुद्ध-मनो-भिषङ्गैः ॥ २ ॥

शङ्कर-गुरु-चरणा-म्बुज-मखिल-जग-न्मङ्गलं मन-स्यनिशम् ।  
कलयामि कलि-मला-पह-ममित-सुखा-धायकं बुधे-न्द्राणाम् ॥ ३ ॥

लोका-नुग्रह-तत्परः परशिवः सम्प्रार्थितो ब्रह्मणा  
चावाका-दि-मत-प्रभेद-निपुणां बुद्धिं सदा धारयन् ।  
काल-ट्यारव्य-पुरो-त्तमे शिवगुरु-विद्या-धिनाथ-श्च यः  
तत्-पत्न्यां शिव-तारके समुदितः श्री-शङ्करा-ख्यां वहन् ॥ ४ ॥

ज्ञात्वा पञ्चम-हायने च निखिलं शास्त्रार्थ-तत्त्वं सुखात्  
 अश्वि-न्याह्वय-तारके यति-वरो भूत्वा नदी-मध्य-गः।  
 श्री-गोविन्द-गुरु-प्रसाद-सितया बुद्ध्या मुहुर्विद्विषः  
 जिग्ये तिल्ल-वने प्रशस्त-तर-धीः श्री-शङ्कराख्यः सु-धीः ॥ ५ ॥

परितप्त-पञ्च-लोह-स्रुति-पानेनातिविस्मितान् शिष्यान्।  
 परिहृत्य परम-योगी परमैकान्तातिसुखमगादखिलम् ॥ ६ ॥

नेपालेश्वरमाकलय्य तदनु श्रीनीलकण्ठेश्वरं  
 हैमं शैलमपारपुण्यबदरीकेदारमारादगात्।  
 श्रीशैलं कनकाचलं शुभमहाकैलासमासेदिवान्  
 लोकाः नुग्रहकाम्यया निरुपमः श्रीशङ्करार्यो गुरुः ॥ ७ ॥

नेपालेश्वरपञ्चवक्त्रकमलामोदातिभारोल्लसत्-  
 पञ्चद्वारशुभालये निवसतिं कृत्वाऽथ योगीश्वरः।  
 वाञ्छासिद्धिमवाप्य विश्वजनकं श्रीनीलकण्ठेश्वरं  
 प्राप्य प्रौढतपश्चचार च ततः श्रीमेरुशैलं ययौ ॥ ८ ॥

तत्र स्वर्णशिलोच्चसानुशिखरप्रत्यन्तशैलान् गुहाः  
 वेदान्तागमसप्तकोटिसुमहामन्त्रान् महाघापहान्।  
 सम्भाव्यातितरां पुरश्चरणया लब्ध्वाऽष्टसिद्धीस्ततः  
 कृत्वा मेरुनुतिं महार्थजनिकां कैलासशैलं ययौ ॥ ९ ॥

गत्वा कैलासशैलं जगदखिलगुरुः शङ्कराचार्ययोगी  
 दृष्ट्वा साम्बं शिवं तं स्वयमिति सुचिरं चिन्तयन्नन्तरङ्गे।  
 लब्ध्वा पञ्चात्मलिङ्गान्यमलतरशुभालिङ्गितान्यङ्गभाजां  
 भूत्यै सौन्दर्यसारं हिमगिरिदुहितुः प्रापयन् गामयासीत् ॥ १० ॥

काञ्च्यां श्री-कामकोटीं कलि-मल-शमनीं कल्पयित्वा सुरे.शे  
 श्री-विद्या-राज-पीठा.र्चन-महित-महाराज्य-साम्राज्य-लक्ष्मीम्।  
 संवेश्या.त्मीय-शिष्ये सकल-भुवन-सम्मोद-हेतो.र्महा.त्मा  
 चिद्रूपः स्वा.नुभूतिं भजति भव-महाम्भोधि-सन्तारणाय ॥ ११ ॥

शिव-लिङ्गं प्रतिष्ठाप्य चिदम्बर-सभा-तले।  
 मोक्ष-दं सर्व-जन्तूनां भुवन-त्रय-सुन्दरम् ॥ १२ ॥

वैदिकान् दीक्षितान् शुद्धान् शैव-सिद्धान्त-पार-गान्।  
 पूजा.र्थं युयुजे शिष्यान् पुण्या.रण्य-विहारिणः ॥ १३ ॥

सिद्धि-लिङ्गं तु केदारे नीलकण्ठे वरे.श्वरम्।  
 प्रतिष्ठाप्य महायोगी परां प्रीति.मवाप सः ॥ १४ ॥

काञ्च्यां श्री-कामकोटौ तु योग-लिङ्ग.मनुत्तमम्।  
 प्रतिष्ठाप्य सुरेशा.र्यं पूजा.र्थं युयुजे गुरुः ॥ १५ ॥

श्री-शङ्करा.र्य-योगी शृङ्गगिरि-स्थान.मगम.दखिले.शः।  
 श्री-शारदा.ख्य-पीठे शिव-लिङ्गं भोग-नामकं चक्रे ॥ १६ ॥

अहोबिल-नृसिंहा.ख्य-स्थले श्री-शङ्करो गुरुः।  
 नृसिंह-यन्त्रो.द्धरणं चकार जगतां मुदे ॥ १७ ॥

श्री-वेङ्कटे.श-वृष-शैल.मुपेत्य योगी  
 यन्त्रं जगत्-त्रय-वशीकरणो.द्यतं तत्।  
 चक्रे चरा.चर-गुरु.र्जगतां विभूत्यै  
 श्री-शङ्करो निगम-शेखर-पार-गोऽयम् ॥ १८ ॥

ये वा राज-कुलोद्भवा गुरु-पदा.म्भोजा.र्चनं भक्तितः  
 ना.तन्वन्ति न मानयन्ति न च वा सम्मोद.मायान्ति वै।  
 स.न्त्युर्वी-विभवे त एव धन-धान्यै.श्वर्य-हीनाः क्षणात्  
 क्षीणा यान्ति पराजयं ननु ततः श्री-देशिकं पूजयेत्॥ १९ ॥

ये वा गुरु-चरणा.म्बुज-विद्वेषं तन्वते दु.रात्मानः।  
 ते दुर्गति.मचिरेण प्राप्य पत.न्त्यन्ध-तामिस्रे॥ २० ॥

ये रुद्रा.क्ष-विभूतिभिः कृत-शुभा.लङ्कार-देहा महा...  
 देव-ध्यान-जपा.र्चनासु निरता.स्तैः शङ्करा.र्यो गुरुः।  
 सम्पूज्यः सततं सुदूर-धरणा.व.प्यास्थितः श्री-पतिः  
 ब्रह्मा सा.म्ब-सदाशिवोऽपि वितर.न्त्येतेषु राज्य-श्रियम्॥ २१ ॥

सङ्कट-समये जगतां शङ्कर-गुरु-चरण-पङ्कजं शरणम्।  
 इति जय-घण्टा-घोषः कस्य मनो.दन्तिनं न भूषयति॥ २२ ॥

काशी-प्रमुख-महा-स्थल-संस्थापित-सकल-धर्म-सारोऽयम्।  
 गुरु.रपि च मेरु-मन्दर-कैलासा.दि.ष्वमेय-महिमाऽव्यात्॥ २३ ॥

महा-त्रिपुर-सुन्दरी-रमण-चन्द्रमौली.श्वर-  
 प्रसाद-परिलब्ध-वाङ्मय-विभूषिता.शा.न्तरम्।  
 निरन्तर.मुपास्महे निरुपमा.त्म-विद्या-नदी-  
 नदी-नद-पति-प्रभं मनसि शङ्करा.र्यं गुरुम्॥ २४ ॥

स्मरामो मानसे नित्यं शङ्करा.चार्य-पादुकाम्।  
 भवा.म्भोधि-महा-नौकां भक्त-श्री-कामधेनुकाम्॥ २५ ॥

आदित्यं जग-दम्बिकां हरि-मिभे-न्द्रा-स्यं महे-शं गुहं  
 पूजायै परिपूर्ण-मानस-तया मेने यतिः शङ्करः।  
 शिष्येभ्य-श्च ददौ मुदा सुविमलां श्री-शैव-पञ्चा-क्षरीं  
 विद्या-वैदिक-मार्ग-दर्शन-गुरुः श्री-ष-ण्मत-स्थापकः ॥ २६ ॥

जग-दखिल-गुरु-रवादी-दखिलान् शिष्यान् प्रति प्रसन्न-मनाः।  
 अद्वैत-मत-निविष्टैः पञ्चा-यतना-र्चनं प्रकर्तव्यम् ॥ २७ ॥

एवं निर्णय-मतनोद् वैदिक-मार्ग-प्रवर्तको योगी।  
 तस्माद् गुरु-परिचरणे चेतः सन्धाय त-न्मते तिष्ठेत् ॥ २८ ॥

श्री-शङ्करा-चार्य-पदा-रविन्द-भक्तेषु भद्राणि भवन्ति नित्यम्।  
 निद्रां विहाया-थ समस्त-लोकै-र्मुद्रा तदीया शिरसै-व धार्या ॥ २९ ॥

शङ्कर-गुरु-वर-चरितं न्यङ्क-मतीनां दुरासदं भरितम्।  
 परमा-मृत-रस-पूर्णैः परमा-नन्दै-कदायि पठनीयम् ॥ ३० ॥

गुरु-पाद-भजन-सम्भ्रम-सम-रस-सुख-भरित-मानसाः सरसाः।  
 संसृति-महा-समुद्रं सन्तीर्या-नन्द-रूप-तां यान्ति ॥ ३१ ॥

इति श्रीमार्कण्डेयसंहितायां शतखण्डात्मिकायां द्विसप्ततितमखण्डे सप्तमपरिस्पन्दः

॥

श्री-देशिकः पद्मपदं स्व-शिष्यं पाखण्ड-खण्डा-र्थ-मतिप्रचण्डम्।  
 शृङ्गा-द्रि-देशे श्रित-तुङ्ग-भद्रे नियोजयामास स शङ्करा-र्यः ॥ १ ॥

सुरेश्वरा-चार्य-वरं स्व-शिष्यं काञ्ची-पुरी-सुन्दर-कामकोटौ।  
 श्री-चन्द्रमौली-श्वर-पूजना-र्थं नियोज्य चक्रेऽस्य धरा-धिपत्यम् ॥ २ ॥

श्री-काञ्ची-कामकोटी-निलय-शशिकलो.त्तंस-पूजा-धुरीणं  
 पारीणं श्री-कलायां परम-गुरु-पदा.धीश्वरं योगि-राजम्।  
 ये वा ना.र्चन्ति भूमौ शुभ-तर-परमा.द्वैत-सिद्धान्त-मार्गो.  
 द्योतं श्री-राज्य-सिंहा.सन-पद-द.महो पामरा.स्ते पतन्ति ॥ ३ ॥

ये सेवन्ते गुरुं तं सतत.मनुगता योजनानां शतेऽपि  
 प्राप्य स्थानं प्रकामं नि.रवधि-धन-धान्या.धिराज्यं श्रयन्ते।  
 पुत्रान् पौत्रान् प्रपौत्रान् दुहितृ-जन.मपि प्रौढ-भाग्यं च भोग्यं  
 योग्या.गाराणि रामाः शर.दुडुप-मुखी.मोक्ष-साम्राज्य-लक्ष्मीम् ॥ ४ ॥

काञ्ची-पीठा.धिपं ये यति-पति.मखिला.चार्य.माखण्डल-श्री-  
 सम्पन्नं पन्नगा.रि-ध्वज-विधि-हरिभि.र्भाव्यमानं शरण्यम्।  
 ते सातत्यं रमन्ते कलश-जलधि-जा.मायु.रारोग्य-युक्ताः  
 स्थाने.ष्वानन्द-भूम.स्वनवरत-शुभै.श्वर्य-भाजो महीपाः ॥ ५ ॥

ये चो.न्मत्ता.न्तरङ्गा गुरु-वर-चरणा.म्भोज-सेवा-विहीनाः  
 हीना.स्ते सर्व-सौख्यै.निरय-वसतयो निन्दिताः सर्व-लोकैः।  
 कृत्वा कृत्वाऽन्य-देवा.र्चन.मपि सुकृता.न्यातता.न्यात्म-विद्या-  
 राहित्या.दात्म-हाना.दहह कु-जननं प्राप्नुवन्ती.ह ते वै ॥ ६ ॥

तस्मात् सर्वा.त्मना सर्व-पुरुषा.र्थै.क-हेतवे।  
 सेतवे सर्व-धर्माणां गुरवे स्पृहयेद् बुधः ॥ ७ ॥

इति श्रीमार्कण्डेयसंहितायां शतखण्डात्मिकायां द्विसप्ततितमखण्डेऽष्टमपरिस्पन्दः

॥



## இந்த நூலின் ப்ரமாண முக்கியத்துவம்

மார்க்கண்டேய ஸம்ஹிதையானது ஸ்ரீ ஸங்கர சரிதத்திற்கு முக்கியமானதொரு ப்ராசீன ப்ரமாண நூலாக நமது பூர்வாசார்யர்களால் ஆதரிக்கப்பட்டது ஆகும்.

அதனால்தான் ஸ்ரீ ஸங்கர வைபவம் குறித்த இதன் பகுதி ஸ்ரீ சந்த்ரஸேகரேந்த்ர ஸரஸ்வதீ ஸ்ரீசரணர்கள் என்று பெயர் கொண்ட 66வது மற்றும் 68வது காமகோடி ஜகத்குருமார்களின் காலத்தில் ஸ்ரீமடத்து வித்வான்களால் வெளியிடப்பட்டது.

மேலும் “தெய்வத்தின் குரல்” என்று தொகுக்கப்பட்டுள்ள நமது 68வது காமகோடி ஜகத்குருவின் உரைகளில் இந்நூல் ப்ரமாணமாக மேற்கோள் காட்டப்பட்டுள்ளது. மூல தமிழ் பதிப்பின் 5ம் பாகத்தில் “ஸ்ரீ ஸங்கர சரிதம்” என்ற பேருரையில் பக்கங்கள் 940, 941, 1039, 1065, 1093, 1097, 1100, 1105 ஆகியவற்றிலும் 6ம் பாகத்தில் “ஸௌந்தர்ய லஹரி” குறித்த பேருரையில் 598 பக்கத்திலும் காணலாம்.

## வெளியீட்டு விவரங்கள்

மார்க்கண்டேய ஸம்ஹிதையின் ஸ்ரீ ஸங்கர வைபவ பகுதி பொயு 1897ல் சென்னையில் கலாரத்னாகர அச்சுக்கூடத்தால் தெலுங்கு எழுத்தில் வெளியிடப்பட்டது.

இது ஸ்ரீஸதாஸிவ ப்ரஹ்மேந்த்ரர் இயற்றிய ஜகத்குரு ரத்ன மாலை மற்றும் அதன் வ்யாக்யானமாகிய ஸுஷ்மாவின வெளியீட்டுடன் சேர்க்கப்பட்டிருந்தது. இத்துடன் அதே புஸ்தகத்தில் ஸிவ ரஹஸ்யத்திலுள்ள ஸ்ரீ ஸங்கர சரித அத்யாயம், மற்றும் நமது ஸ்ரீமடம் தொடர்பான சில செப்பேடு விவரங்கள் ஆகியவையும்



வெளியிடப்பட்டுள்ளன.

இதே தொகுப்பு பொய் 1962ல் சென்னையில் காமகோடி கோஸு-ஸ்தானத்தால் தேவநாகரியில் மறுவெளியீடு செய்யப்பட்டது.

தற்சமயம் (பொய் 2024) ஸ்ரீ ஸங்கர பகவத்பாதர்களின் 2500வது ஆராதனை வருடமாகிய புண்ய தருணத்தில் இன்றைய (70வது) காமகோடி பீடாதிபதிகளான ஜகத்குரு ஸ்ரீ ஸங்கர விஜயேந்த்ர ஸரஸ்வதீ ஸங்கராசார்ய ஸ்வாமிகளின் அனுக்ரஹத்துடன் பக்தர்களின் அனுஸந்தானத்திற்காக மீண்டும் வெளியிடப்படுகிறது.

இந்த உயரிய ப்ரமாண நூலைப் படித்து பயன்பெறுவோம்!

